

Да ги освежи и зајакне антикорупциските знаена и практични вештини на професионалците од целиот свет и да им овозможи вмрежување и остварување на нови контакти – тоа беше целта на седмата по ред „

[Летна академија за антикорупција 2017](#)

“ што се одржа од 30 јуни до 7 јули 2017 г. во Лаксенбург, Австрија, а на која учествуваше и Марија Саздевски од МЦМС.



Најзначајните пораки се:

1. **Корупцијата не е културолошка карактеристика**, која треба да се прифати во помалку демократски општества.
2. **Штетата на корупција не се мери само во финансиски средства**, таа доведува и до нарушување на основни човекови права.
3. За успешна борба против корупција, потребни се **мерки кои ќе го сменат однесувањето** , кое, со тек на времето ќе доведе и до промена на ставовите.



Вкупно **61 претставник** од јавни институции, меѓународни организации, приватен сектор, универзитети и граѓански организации од **40 земји** имаат можност да ја следат програмата која вклучи

повеќе перспективи на корупцијата

вклучувајќи

етика, психологија, право, економија

, и друго. Учесниците имаат можност и да дискутираат и дебатираат со предавачи од Соединетите Американски Држави, Хонг Конг, Куввајт, Јужна Африка, Холандија, Република Кореја и Словенија.

Летната школа ја организира Меѓународна академија за антикорупција ([International Anticorruption Academy - IACA](#)

), меѓународна организација со седиште во Лаксенбург, Австрија. Ова е прва глобална институција од ваков вид, посветена на надминување на сегашните недостатоци во знаењето и практиката во областа на антикорупцијата.



МЦМС континуирано вложува во капацитети на свои вработени овозможувајќи им учество на настани на реномирани меѓународни институции.